



Fai 'e Palesiteni Henry B. Eyring
Tokoni Ua 'i he Kau PalesitenisĪ 'UluakĪ

'Oku Mo'ui 'a Sīsū Kalaisi

'Oku tokoni e taimi ko 'enī ke tau manatu'i e feilaulau 'a e Fakamo'uī mo 'Ene toe tu'u mei he fonualotó.

Na'á ku tu'u mo hoku uaifí ha taimi 'e taha 'i tu'a 'i ha fonualoto 'i Selusalema. Na'á ma sio ki ha sea maka 'i he ve'e holisí.

Ka na'á ku fakakaukau ki ha me'a 'e taha. Ko e 'ata ko ia 'o Melé, 'i he fonualotó.

Na'á ne tangi koe'uhí kuo pekia 'a e Fakamo'uī. Na'e 'ikai ke ne 'ilo pe na'e 'i fē Hono sinó.

Pea "tafoki ia ki mui pea mamata ia kia Sīsū 'oku tu'u mai, ka na'e 'ikai te ne 'ilo ko Sīsū ia" (Sione 20:14). Na'e fakakaukau 'a Mele ko e tangata tauhi ngoué.

"Pea pehēange 'e Sīsū kiate ia, Mele" (Sione 20:16). Na'e 'ilo'i leva Ia 'e Mele. Na'á ne 'ilo'i kuó Ne toetu'u.

Koe'uhí na'e ikuna'i 'e Sīsū Kalaisi 'a e maté, 'e toetu'u kotoa e fānau 'a e Tamai Hēvaní 'i ha sino he 'ikai toe mate.

'Oku ou fakafeta'i ki he'etau Tamai Hēvaní 'i he me'a'ofa 'o Hono 'Alo 'Ofa'angá. 'Oku ou hounga'ia ke 'ilo'i na'á Ne fakalelei ma'a 'etau ngaahi angahalá pea toe tu'u hake 'i he Toetu'ú. 'Oku ou fakamo'oni ko Sīsū 'a e Kalaisi kuo toe tu'ú, ko hotau Fakamo'uī, mo hotau fa'ifa'itaki'anga haohaoá. ●

To'o mei he "Ke 'Iate Kimoutolu 'a Hono Laumālié," *Liahona*, Mē 2018, 86–89; mo e "Kuó Ne Toe Tu'u," *Liahona*, 'Epeleli 2013, 4–5.

Ko e Talanoa 'o e Toetu'ú



Ve'eteka Talanoa 'o e Toetu'ú

Kosi 'o to'o 'a e ongo fo'i siakalé pea fokotu'u 'a e siakale 'uluakĪ 'i 'olunga 'i he siakale 'e tahá. 'Ai ha fo'i ava 'i lotomālie pea fakama'u kinaua 'aki ha fo'i pine pe fakama'u ukamea. Hili iá pea fulihi hake 'a e fo'i siakale 'i 'olungá ke fai 'a e talanoa 'o e Toetu'ú.



NGAHI TĀ FAKATĀ'A ALYSSA TALLENT